

**പതിമൂന്നാം കേരള നിയമസഭ
ഒന്നാം സമ്മേളനം**

കേരള ചിഹ്നമിടാത്ത
ചോദ്യം നമ്പർ: 977

11.07.2011 ലെ മറുപടിക്ക്

സഹകരണ മേഖലയുടെ സേവനവും വിലനിയന്ത്രണവും

ചോദ്യം

മറുപടി

ശ്രീ. കെ. മുഹമ്മദുണ്ണി ഹാജി

**ശ്രീ. സി.എൽ. ബാലകൃഷ്ണൻ
(സഹകരണവും ഖാദി-ഗ്രാമ വ്യവസായവും
വകുപ്പ് മന്ത്രി)**

എ) പ്രാഥമിക സഹകരണ സംഘങ്ങൾ മെച്ചപ്പെടുത്തുന്നതിനും, സഹകരണ മേഖലയുടെ പ്രവേശന സാധാരണ ജനങ്ങൾക്ക് ലഭ്യമാക്കുന്നതിനും എന്തെല്ലാം നടപടികൾ സ്വീകരിക്കുവാൻ ഉദ്ദേശിക്കുന്നുവെന്ന് വ്യക്തമാക്കുമോ;

എ) പ്രാഥമിക സഹകരണ സംഘങ്ങൾ മെച്ചപ്പെടുത്തുന്നതിനും സഹകരണ മേഖലയുടെ സേവന സാധാരണ ജനങ്ങൾക്ക് ലഭ്യമാക്കുന്നതിനുമായി ഓരോ സഹകരണ സംഘങ്ങളെയും സംബന്ധിച്ച് പ്രാഥമികമായി പരിശോധിച്ച്, പ്രവർത്തനം മെച്ചപ്പെടുത്തുന്നതിനുള്ള നടപടികൾ കൈക്കൊള്ളാനും, ആവശ്യമായ നിർദ്ദേശങ്ങൾ സമർപ്പിക്കാനും ഇക്കാര്യത്തിൽ ആവശ്യമായ ധനസഹായം, പദ്ധതി വിഹിതത്തിൽ ലഭിച്ച തുകയനുസൃതമായി നൽകുന്നതിനും നടപടികൾ സ്വീകരിക്കുന്നതാണ്. പ്രാഥമിക കാർഷിക വായ്പ സഹകരണ സംഘങ്ങൾ മുഖേന കുറഞ്ഞ പലിശയ്ക്ക് കാർഷിക വായ്പ നൽകുന്നതോടൊപ്പം, നെല്ലിന് പലിശരഹിത വായ്പ നൽകുകയും, നിത്യോപയോഗ സാധനങ്ങൾ, നീതി സ്റ്റോറുകളിലൂടെ വില കുറച്ച് നൽകിയും, മരുന്നുകൾ, നീതി ചെലിക്കൽ സ്റ്റോറുകൾ വഴിയും വിലകുറച്ച് നൽകിയും പ്രാഥമിക വായ്പ സംഘങ്ങൾ പൊതുജനങ്ങൾക്ക് പ്രയോജനകരമായ രീതിയിൽ പ്രവർത്തനം നടത്തിവരുന്നു.

പ്രാഥമിക സഹകരണ സംഘങ്ങൾ മറ്റ് ജനോപകാരപ്രദമായ കാര്യങ്ങൾ ഉദാ: വിദ്യാഭ്യാസ സ്ഥാപനങ്ങൾ, മറ്റ് സാമൂഹ്യ ക്ഷേമ പ്രവർത്തനങ്ങൾ, വായ്പാ പ്രവർത്തനങ്ങൾ, വനിതാക്ഷേമം തുടങ്ങിയവയിലൂടെയും പൊതുജന പ്രയോജനകരമായ കാര്യങ്ങൾ ഏറ്റെടുക്കുന്നുണ്ട്. ഇപ്പോൾ സർക്കാരിന്റെ 100 ദിന കർമ്മ പരിപാടിയിലുൾപ്പെടുത്തി, ഓണക്കൂലത്ത് ന്യായവിലയ്ക്ക് നിത്യോപയോഗ സാധനങ്ങൾ പ്രാഥമിക സഹകരണ സംഘങ്ങൾ ഉൾപ്പെടെയുള്ള സഹകരണ സ്ഥാപനങ്ങളിലൂടെ വിൽപന നടത്തുന്നതിന് നടപടികൾ സ്വീകരിച്ചിട്ടുണ്ട്.

കളെക്കുറിച്ച് പഠിക്കുന്നതിനുമായി സെമിനാറുകൾ സംഘടിപ്പിക്കാനും, അതോടൊപ്പം പഠനം നടത്തുകയും, സെമിനാറുകളിൽ ഉരുത്തിരിഞ്ഞു വരുന്ന ആശയങ്ങളിലൂടെയും പഠനത്തിൽ കണ്ടെത്തുന്ന നൂതനതകൾ പരിഹരിച്ചും നിർദ്ദേശങ്ങൾ പരിഗണിച്ചും, പ്രാഥമിക സഹകരണ സംഘങ്ങളെ ശക്തിപ്പെടുത്തുകയും, തദ്ദേശ സഹകരണ മേഖലയുടെ സേവനം സാധാരണ ജനങ്ങൾക്ക് കൂടുതലായി ലഭ്യമാക്കുന്നതിന് കർമ്മ പരിപാടികൾ ആവിഷ്കരിക്കുകയും ചെയ്യും.

ബി) വിപണിയിലെ വിലനിലവാരം നിയന്ത്രിക്കുന്നതിന് സഹകരണ മേഖല എന്തെല്ലാം നടപടികൾ സ്വീകരിക്കുവാൻ ഉദ്ദേശിക്കുന്നുണ്ടെന്ന് വിശദമാക്കുമോ;

ബി) പ്രാഥമിക സഹകരണ സംഘങ്ങളിലെ നീതി സ്റ്റോറുകൾ, കൺസ്യൂമർ ഫെഡറേഷന്റെ ആഭിമുഖ്യത്തിൽ നീതി സ്റ്റോറുകൾ എന്നിവ മുഖേന ന്യായവിലയ്ക്ക് നിത്യോപയോഗ സാധനങ്ങൾ വിതരണം ചെയ്യുന്നതു വരുന്നു. ഈ വർഷം 10.07.2011 മുതൽ 08.09.2011 വരെ 62 ദിവസം നീണ്ടുനിൽക്കുന്ന 24 ഇനം സാധനങ്ങൾ വിതരണം ചെയ്യുന്ന വിലക്കയറ്ററിജല വിപണന മേളകൾ എല്ലാ ജില്ലാ ആസ്ഥാനങ്ങളിലും സംഘടിപ്പിക്കുവാൻ ഉദ്ദേശിക്കുന്നു. 20.07.2011 മുതൽ 08.09.2011 വരെ 52 ദിവസം നീണ്ടുനിൽക്കുന്ന 24 ഇനം സാധനങ്ങൾ വിതരണം ചെയ്യുന്ന റിപ്പലമായ ഓണം വിപണന മേളകൾ 140 നിയോജക മണ്ഡലം ആസ്ഥാനങ്ങളിലും സംഘടിപ്പിക്കുന്നതാണ്. 01.08.2011 മുതൽ 08.09.2011 വരെ 3000 വിപണന കേന്ദ്രങ്ങളിലൂടെ 41 ദിവസം നീണ്ടുനിൽക്കുന്ന സഹകരണ റംസാൻ ഓണം വിപണിയിൽ അരി ഉൾപ്പെടെ 31 ഇനം നിത്യോപയോഗ സാധനങ്ങൾ വിതരണം ചെയ്യാനാണ് പദ്ധതിയിട്ടിട്ടുള്ളത്. കൂടാതെ 'നന്മ' പദ്ധതിയിലൂടെ പൊതുവിതരണ രംഗത്തേയ്ക്ക് കൺസ്യൂമർ ഫെഡറേഷൻ കടന്നുകഴിഞ്ഞു. 679 'നന്മ' സ്റ്റോറുകൾ ഇതിനകം ആരംഭിച്ചിട്ടുണ്ട്. ടി പ്രവർത്തനങ്ങളുടെ ഫലമായി വിലനിലവാരം നിയന്ത്രിക്കാൻ കഴിയുന്നതാണ്.

സി) ഇതിനായി പുതിയ സഹകരണ സ്ഥാപനങ്ങൾ തുടങ്ങുന്നതിന് ഉദ്ദേശിക്കുന്നുണ്ടോ എന്ന് വ്യക്തമാക്കുമോ?

സി) അപേക്ഷകൾ ലഭിക്കുകയാണെങ്കിൽ ആവശ്യകതയും വിജയസാധ്യതയും ഉറപ്പാക്കി പുതിയ സംഘങ്ങൾ രജിസ്റ്റർ ചെയ്യുന്നതിന് അനുവാദം നൽകുന്നതാണ്.

Rajendran
സെക്ഷൻ ഓഫീസർ